

266624 - محنت نہ کرنے والے طلبہ پر استاد کی جانب سے جرمانہ عائد کرنے کا حکم

سوال

اس بات کا کیا حکم ہے کہ استاد ایسے طلبہ پر مالی جرمانہ عائد کرے جو ہوم ورک نہ کریں اور پھر ان سے یہ جرمانہ وصول کر کے ایسے طلبہ میں تقسیم کر دے جنہوں نے ہوم ورک کیا تھا؟ اور ایک استاد اس رقم کو اللہ کی راہ میں صدقہ کر دیتا ہے تو اس کا کیا حکم ہوگا؟

پسندیدہ جواب

الحمد لله.

محنت نہ کرنے والے طلبہ پر مالی جرمانہ کرنا جائز نہیں ہے، چاہے جرمانے کی مد میں حاصل ہونے والی رقم کو صدقہ کر دے یا محنتی طلبہ میں تقسیم کرے؛ کیونکہ مالی جرمانہ عائد کرنا شرعی حکمران کا حق ہے، یا پھر وہ لوگ مالی جرمانہ عائد کر سکتے ہیں جو حکمران کے نمائندے ہیں یا قاضی ہیں یا گورنر ہیں۔ اگرچہ اس بات میں بھی اہل علم کا اختلاف ہے کہ مالی جرمانے کی صورت میں سزا دی بھی جا سکتی ہے یا نہیں؟

بنیادی اور اصولی طور پر مسلمان کا مال دوسروں پر حرام ہے؛ کیونکہ نبی صلی اللہ علیہ و سلم کا فرمان ہے: (تمہارا خون، مال و دولت اور عزت آپس میں تمہارے لیے اسی طرح حرام ہیں جیسے تمہارا آج کا دن، اس ماہ میں اور اس شہر میں حرمت والا ہے، یہ یہاں موجود افراد یہ بات ان لوگوں تک پہنچا دیں جو یہاں موجود نہیں ہیں) بخاری: (67)، مسلم: (1679)

دائمى فتوى كميٲى سے بهى يه سوال پوچھا گيا كه: كچھ قبائل كے لوگوں نے آپس ميں اتفاق كر ليا ہے كه جو فلاں فلاں كام كرے گا اس پر اتنا جرمانہ هو گا، تو اس كا كيا حكم ہے؟

كميٲى نے جواب ديا:

"ايسے كرنا جائز نہیں ہے؛ كيونكه يه مالى تعزيرى سزا ہے اور يه ايسے افراد كى طرف سے لگائى گئى ہے جنہیں شرعى طور پر مالى سزا دينے كا حق ہى نہیں ہے، بلكه مالى سزا دينا قاضى كا كام ہے، اس ليے مجوزہ جرمانوں كو فى الفور ترك كرنا واجب ہے۔" ختم شد

"فتاوى اللجنة الدائمة" (252 / 19)

والله اعلم.